

علامہ زمخشیری کا تصور نظم قرآن

* سیف اللہ

ABSTRACT:

Despite his being a staunch Mutazali, Allama Zamakhshari declares the Holy Quran to be a miracle on account of its unique coherence and cohesion. For the first time in the history of Quranic exegesis, he made a subject of the mutual juxtaposition of Quranic words, sentences, verses and surahs such discussions on the Quranic cohesion as are related to literary and communicative aspects such as metaphor, simile, allusion and syntax. Similarly, he demonstrated the Quranic cohesiveness by beautifully applying the roles and regulations of rhetoric on the verses of the Holy Quran. Such forms of coherence and cohesion did he adopt as can be declared as the fundamentals of the idea of the Quranic cohesion. In this regard, this article is the first such comprehensive study of the Tafseer e Kashaf.

Keywords: Zamakhshari, Coherence, Cohesion, Quranic, Exegesis.

نظم کا معنی و مفہوم

خلیل بن احمد الفراہیدی نظم کے متعلق لکھتے ہیں:

”نگینوں کو آپس میں باہم حسن ترتیب سے پرونو نظم ہے اور نظم ہر چیز میں ہے حتیٰ کہ کہا جاتا ہے اس کا نظام نہیں، یعنی اس کا طریقہ درست نہیں ہے۔“ (۱) (نظم لغوی اعتبار سے عربی میں مذکور ہے جبکہ اردو کی نظم مونث استعمال ہوتی ہے۔ مدیر)

اور نظام جواہرات اور نگینوں کے بارو غیرہ کو بھی کہتے ہیں۔

ابن منظور نظم کی وضاحت ان الفاظ میں کرتے ہیں:

”نظم کے معنی پرونو ہیں، جیسے کہا جاتا ہے کہ میں نے موئی دھاگے میں پروئے اور اسی طرح تنظیم کا لفظ استعمال ہوتا ہے، ہر وہ چیز جو آپ کسی چیز کے ساتھ جوڑ دیں یا اس کے بعض حصے کو بعض کے ساتھ ملا دیں تو اسے نظم کہا جائے گا۔“ نظم حقیقت میں منظوم ہے جو بطورِ مصدر بیان کیا گیا ہے دھاگہ وغیرہ کے ساتھ موتویوں یا کسی اور چیز کو جوڑا جاتا ہے اسے نظام کہتے ہیں اور کسی بھی معاملے کا نظام

* ڈاکٹر، الیسوی ایٹ پروفیسر، شعبہ علوم اسلامیہ، گورنمنٹ ڈگری کالج، ریyalah خورد، ضلع اوکاڑہ، پاکستان

برقیٰ پتا: saifullahfaizi@yahoo.com

تاریخ موصولہ: ۱۵/۳/۲۰۱۶ء

اس کی اصل ہوتا ہے، اس کی جمع انظمه، انااظیم آتی ہے اور نظام وہ دھاگہ یا چیز ہے جس میں موئی یا کسی اور چیز کو پروڈیا جائے، اسی طرح نظام کے معنی طریق کا را اور عادت کے بھی آتے ہیں۔ ان کے معاملے میں کوئی نظام نہیں، یعنی ان کے معاملہ میں کوئی سلیقه، ربط اور درستی نہیں۔^(۲)

لفظ نظم کے لغوی معنی کے متعلق علامہ مجدد الدین فیروز آبادی لکھتے ہیں:

”نظم کے معنی ہیں جوڑنا اور کسی چیز کو دوسری چیز سے ملانا۔ نظم اللؤلؤ یعنی نظمہ نظام و نظمہ کے معنی ہیں کسی دھاگے میں اس طرح موتویوں کو پروڈیا کہ ایک دوسرے سے مربوط ہو جائیں اور نظام اس دھاگے کو کہتے ہیں جس میں موئی اور اس طرح کی چیزیں پروٹی جاتی ہیں۔“^(۳)

نظم کے لغوی معانی میں یہ مفہوم زیادہ نکھر کر سامنے آتا ہے کہ نظم دراصل دھاگے یا اس قسم کی چیز کو کہتے ہیں جس میں موئی پروٹے جائیں۔ ایک حماہی شاعر کہتا ہے:

هل هملت عینا فی الدار غدوة بدمع کنظم اللؤلؤ المتهالک^(۴)

”صح سویرے ہی گھر میں میری آنکھوں نے ایسے آنسو بہانہ شروع کر دیے جیسے کسی کڑی سے موئی گرتے ہیں۔“

علامہ مختشری نظم کے مجازی معنی اس طرح بیان کرتے ہیں:

”نظم کا لغوی معنی ہے اس نے موئی، موتویوں کے ہار میں پروٹے اور مجازی طور پر اس کا مطلب ہے کہ اس نے کلام کو منظم کیا اور یہ عمده نظم ہے، اس کا کلام اور معاملہ منظم ہے اور جب کسی کام منظم نہ ہو تو کہا جاتا ہے لیس لامره نظام یعنی اس کے کام میں کوئی نظام نہیں اور جب کسی کے کام میں نظام ہو تو کہتے ہیں ”هذه امور نظام۔“^(۵)

الفاظ و معانی مناسب انداز اور انہائی ترتیب کے ساتھ جڑے ہوئے ہوں، ایک کڑی دوسری کڑی میں پیوست ہو۔ کلام میں کسی قسم کا خلا محسوس نہ ہوتا ہو تو ایسے کلام کو کلام منظوم کہتے ہیں۔

علامہ شریف جرجانی نظم کی اصطلاحی تعریف کے بارے میں یوں رقم طراز ہیں:

”مرتب معانی اور متناسب دلالات والے کلموں اور جملوں کو عقلی تقاضوں کے مطابق جوڑنا۔“

علامہ مختشری کا تصور نظم و متناسب ذکر کرنے سے قبل، یہ واضح ضروری ہے کہ اعجاز قرآن کے حوالہ سے معزز لہ عالم طور سے نظر یہ صرفہ کے قائل ہیں۔ نظام سے عبدالجبار اسدی تک تمام معترضی مفکرین اس بات کے قائل رہے ہیں کہ قرآن نے اہل عرب کو اس جیسا کلام پیش کرنے پر چیلنج کیا تھا اور اس کے جواب میں کامل خاموشی چھائی رہی، اس کی وجہ یہ نہیں تھی کہ قرآنی ادب مافوق ادراک تھا اور اہل عرب اس کی نظیر پیش کرنے پر قادر نہ تھے، بلکہ انھیں قرآن کے چیلنج کے جواب میں خاموشی اس لیے اختیار کرنی پڑی کہ اللہ تعالیٰ نے انھیں قرآن کے معارضہ سے باز رکھا، حالانکہ وہ اس کی قدرت رکھتے تھے۔

زمختری راخن العقیدہ معقولی ہونے کے باوجود اس نظریہ کو تسلیم نہیں کرتے، ان کے نزدیک قرآن دو پہلوؤں سے اعجازی صفت کا حامل ہے۔

۱۔ اپنے نادرالوجود نظم و ترتیب کی وجہ سے ۲۔ غیب کی پیش گوئیوں کی وجہ سے
سورہ یونس میں جہاں قرآن نے یہ مطالبہ کیا کہ اگر مشرکین مکہ کے اعتراضات صحیح ہیں تو قرآن جیسی ایک سورہ ہی تصنیف کر کے دکھا دیں اور جن جھوٹے معبدوں کو مدد کے لیے بلا ناچاہتے ہو بلا لیں لیکن اصل معاملہ یہ ہے کہ جو چیزان کے علم کی گرفت میں نہیں آئی اور جس کا مآل بھی ان کے سامنے نہیں آیا اس کو انہوں نے خواہ مخواہ جھٹلا دیا یہاں صاحب کشاف آیت نمبر: ۳۹ وَلَمَا يَأْتُهُمْ تَوَاعِيلُهُ كَيْ تُقْسِيرُكُرْتَهُنَّ هُنَّ لَكُمْ هُنَّ

”کتاب الہی دو حیثیتوں سے ممحنہ ہے۔ ایک تو اس کا نظم مجزہ ہے اور دوسرا اس میں غیب کی خبریں ہیں لیکن ان مشرکین نے قرآن کے اعلیٰ درجہ نظم پر غور نہیں کیا اور فوراً تکذیب کر دی۔“ (۶)

سورہ نساء کی آیت ۱۶۶ ”ولَكُنَ اللَّهُ يَشْهُدُ“ کی تفسیر میں ”انزله بعلمه“ کے جملہ کا مقابل سے تعلق و اتصال واضح کرتے ہوئے لکھتے ہیں:

”اللّٰهُ عَزَّ وَجَلَّ نے قرآن کو اپنے اس علم خاص کے ساتھ نازل کیا ہے، جس سے کوئی واقف نہیں ہے اور وہ یہ ہے کہ قرآن کی ترتیب و تنظیم ایسے اسلوب اور نظم کے مطابق ہے۔ جو ہر صاحب بلاغت اور صاحب بیان کے بس سے باہر ہے اور قرآن کی صحت و صداقت کی سب سے بڑی دلیل یہ ہے کہ اس کا نزول ایسے مجرمانہ نظم کے ساتھ ہوا ہے جو ہر کسی کی طاقت سے بلند ہے۔“ (۷)

الغرض علامہ زخیری دوسرے معترضی مفکرین کے بالعکس قرآن حکیم کے نادرالوجود نظم کو اس کی صفت اعجاز قرار دیتے ہیں اور اپنی تفسیر میں خالص نجومی تشریحات کے علاوہ فضاحت و بلاغت کے اعتبار سے قرآن کے ادبی محاسن کی طرف توجہ دلاتے ہیں۔

علامہ مختسری کامنزیج و اسلوب:

چھٹی صدی ہجری سے قبل تک علم نظم کا دائرہ بحث، ادب و بلاغت تک محدود رہا، علامہ زخیری وہ پہلے مفسر ہیں جنہوں نے ان مباحث کو وسعت دیتے ہوئے عملاً قرآن کریم پر اطلاق و انطباق کیا جس سے نظم و مناسبت کے نئے نئے پہلو سامنے آئے اور اس کے بعد اس علم نے باقاعدہ ایک فن کی شکل اختیار کر لی۔

علامہ مختسری کلمات، جملوں اور آپاٹ کے درمیان ربط قائم کرنے کے لیے اینی تفسیر میں درج ذیل الفاظ استعمال کرتے ہیں۔

۱۔ اتصال مدرس کے مشتقات، یعنی کبھی اتصال پاٹی کے صبغہ کے ساتھ تو کبھی یتصل مضارع کے ساتھ۔

٢۔ تعلق کے لفظ کے ساتھ ۳۔ ”ماموّع هذه الجملة“، کے الفاظ سے

۲۔ نظم کے لفظ کے ساتھ اور کہیں کہیں نظام کا لفظ بھی ملتا ہے۔

علامہ مختشری کے منجح و سلوب کیوضاحت کوراقم نے مختلف مباحث میں تقسیم کیا ہے۔
یہ بحث چار عنوان پر مشتمل ہے۔

- ۱۔ حروفِ جارہ کی بنیاد پر ربط و مناسبت
 - ۲۔ کلمات کی تقدیم و تاخیر کے اعتبار سے ربط
 - ۳۔ اسم اشارہ کا مقابل آیت یا آیات کے مجموعہ سے ربط
- حروفِ جارہ کے ذریعے سے ربط و مناسبت:**

علمائے نحو، نحوی تحلیل کے دوران حرف جارہ اور طرف کو یا تو لفظوں میں فعل یا شہد فعل کے ساتھ متعلق و متصل کرتے ہیں یا پھر صیغہ صفت مذکوف نکال کر متعلق کیا جاتا ہے۔ یہی وجہ ہے کہ اعراب القرآن کی تمام کتب میں جاری محدود کے اتصال کا اہتمام کیا گیا ہے۔ (۸)

علامہ مختشری اپنی تفسیر میں جا بجا حروفِ جارہ کے تعلق و اتصال پر بات کرتے ہیں مثلاً: سورۃ الزمر آیت نمبر ۱۰
”للذین احسنوا فی هذه الدنيا حسنة“ پر گفتگو کرتے ہوئے لکھتے ہیں:

”(فی هذه الدنيا) متعلق باحسنوا لا بحسنة. معناہ: الذين احسنوا فی هذه الدنيا فلهم حسنة فی الآخرة وہی دخول الجنة، فی هذه الدنيا“ (۹) کو احسنوا کے ساتھ متعلق کیا جائے گا نہ کہ حسنة کے ساتھ الہذا، معنی یہ ہو گا کہ ”جہنوں نے اس دنیا میں نیکی کی ان کے لیے ہی آخرت میں بھلائی ہے اور وہ بھلائی جنت کا داخلہ ہے۔“

۲۔ کلمات کی تقدیم و تاخیر کے اعتبار سے ربط:

علامہ مختشری اپنی تفسیر میں کلمات کی تقدیم و تاخیر کے حوالہ سے مناسبت پر جا بجا بات کرتے ہیں، سطور ذیل میں امثلہ کے ساتھ اس کیوضاحت پیش کی جاتی ہے۔

سورۃ الفاطر کی آیت نمبر ۳۲: ”ثُمَّ أَوْرَثْنَا الْكِتَبَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِنَفْسِهِ وَ مِنْهُمْ مُقْتَصِدٌ وَ مِنْهُمْ سَابِقُ بِالْخَيْرِاتِ يَأْدُنَ اللَّهَ ذَلِكَ هُوَ الْفَضْلُ الْكَبِيرُ“ کے تحت ظالم، مقتصد اور سابق کی تقدیم و تاخیر پر بحث کرتے ہوئے لکھتے ہیں:

”اگر آپ یہ اعتراض کریں کہ ظالم کا ذکر پہلے کیوں کیا گیا، پھر مقتصد اور پھر سابق کا؟ میرے نزدیک یہ تقدیم و تاخیر اس لیے ہے کہ فساق غالب اکثریت میں ہوتے ہیں (اس لیے ان کو پہلے رکھا گیا) اور مقتصد یعنی ان سے کم اور سابقین نہایت قلیل ہوتے ہیں۔“ (۱۰)

کلمات کا ترتیب و تالیف کے اعتبار سے ربط:

انتصار کو لٹکو نظر کھتے ہوئے امثلہ کی جگہ صرف حوالہ جات ذکر کر دیجئے گئے ہیں ان کی تفصیل کو کشف میں ملاحظہ کیا جا سکتا ہے۔ (۱۱)

اسم اشارہ کی ماقبل آیت یا آیات سے مناسبت:

سورۃ النساء آیت نمبر: ۳۴ تلکَ حُدُودُ اللَّهِ وَمَنْ يُطِعِ اللَّهَ وَرَسُولَهُ يُدْخِلُهُ جَنَّتٍ تَجْرِيْ مِنْ تَحْبِهَا الْأَنْهَرُ خَلِدِيْنَ فِيهَا وَذِلِكَ الْفَوْزُ الْعَظِيْمُ اسم اشارہ کے ساتھ شروع ہو رہی ہے، صاحب کشاف اسم اشارہ کے ماقبل آیات کے ساتھ تعلق و اتصال کے بارے میں وضاحت کرتے ہوئے لکھتے ہیں:

تلک اشارۃ الى الاحکام التي ذکرت فی باب اليتامی والوصایا والمواریث. (۱۲)

”تلک اسم اشارہ کا تعلق، میراث، وصیت اور یتامی سے متعلق مذکورہ مسائل و احکام کے ساتھ ہے۔“

یا آیت نمبر ۲۱ تا ۱۲ یتامی، وصایا اور مواریث کے جتنے بھی احکام ہیں ان سبھی کے ساتھ اس کا اتصال ہے۔

مصنف کے قائم کردہ اس ربط میں نظم قرآن کے متلاشی کے لیے سامان تفکر و تدریب موجود ہے کہ کس طرح ایک اسم آیات کے مجموعہ کے ساتھ مربوط و مسلک ہو گیا ہے۔ چونکہ مصنف کا اشارہ آیت نمبر ۲۱ تا ۱۲ کی طرف ہے اگر آیت نمبر کو آیات کے اس مجموعہ کے ساتھ ملا کر غور و فکر کیا جائے تو ایک منفرد مناسبت سامنے آتی ہے جس کی تفصیل کا محل نہیں۔
جملوں میں نظم و مناسبت:

حروف و کلمات میں ربط و مناسبت کی امثلہ، بحث اول کے تحت گزر چکی ہیں: علامہ مختسری حرروف و کلمات کے ساتھ آیت میں مذکور جملوں (جملہ اسمیہ و فعلیہ وغیرہ) کا باہمی ربط قائم کرتے ہیں۔ مثلاً سورۃ النساء کی پہلی آیت:

بِآيَيْهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَئَثَ مِنْهُمَا رِجَالًا كَثِيرًا وَنِسَاءً میں نظم کلام پر گفتگو کرتے ہوئے رقم طراز ہیں:

”فَانْقَلَبَتِ الْأَيْمَانُ سَادَادَ نَظَمَ الْكَلَامَ وَجَزَ الْتَهَانِيَّ عَقِيبَ الْأَمْرِ

بالتقویٰ بما یوجہا او یدعوٰ الیها و یبعثٰ علیها، فكيف کان خلقہ ایاهم من نفس

واحدۃٰ علی التفصیل الذی ذکرہ موجباً للتقویٰ و داعیاً الیها؟ قلت لان ذلک

مما یدل علی القدرة العظیمة و عن قدر علی نحوہ کان قادرًا علی کل شیء

و من المقدورات عقاب العصاة فالنظر فيه يؤدی الى ان يتقدی القادر عليه

و يخشی عقابه..... او اراد بالتقویٰ تقویٰ خاصة وهي أن يتقوه فيما يتصل بحفظ

الحقوق بينهم فلا يقطعوا ما يجب عليهم و صله.“ (۱۳)

”صاحب کشاف یہاں یہ سوال اٹھاتے ہیں کہ نظم کلام کی جزاالت کا تقاضا یہ ہے (کہ ابتدائیں)

تقویٰ اختیار کرنے کا حکم دیا گیا ہے تو اس کے بعد ایسی چیزوں کا ذکر ہونا چاہیے تھا جو تقویٰ کے

واجبات اور اس کی طرف بلانے اور ابھارنے کے ساتھ تعلق رکھتی ہوں۔ پھر ایک ہی جان سے

پیدا کیے جانے کا ذکر کس طرح تقویٰ کا موجب اور راعی ہو سکتا ہے؟

اس سوال کے جواب میں صاحب کشاف لکھتے ہیں:

”یہ چیز دراصل اللہ تعالیٰ کی بہت بڑی قدرت پر دلیل ہے کہ جو تم سب کو ایک جان سے پیدا کرنے پر قادر ہے، وہ ہر چیز پر قادر ہے اور گناہ گاروں کو سزا دینا بھی اس کی قدرت میں ہے تو ایک شخص کے لیے ضروری ہے کہ وہ ایسے قادر مطلق سے ڈرے اور اس کی سزا سے بچے یا اس تقویٰ سے مراد وہ خاص قسم کا ڈر ہے کہ جو لوگوں کو قطع رحمی سے بچنے اور صدر حرمی کو اختیار کرنے کے لیے اپنانا چاہیے۔“

جملوں میں ربط و مناسبت کے لیے صاحب کشاف کے نزدیک ایک جملہ کی ماقبل جملہ سے اتصال کی درج ذیل صورتیں ہو سکتی ہیں:

- ۱۔ ما بعد جملہ ماقبل کے لیے تاکید ہوگا۔ (۱۲) ۲۔ ما بعد جملہ ماقبل کے لیے بدلت ہوگا۔ (۱۵)
- ۳۔ ما بعد جملہ ماقبل کے لیے تفسیر ہوگا۔ ۴۔ ایک جملہ کو جملہ معتبر مضمون کی حیثیت حاصل ہوگی لیکن وہ متصل ہوگا۔
- ۵۔ دو جملوں کا باہمی تعلق علٹا اور معلول کی صورت میں ہوگا۔
- ۶۔ خاتمه آیت کے جملہ کو مضمون آیت سے ارتباط حاصل ہوگا۔

اختصار کے پیش نظر جملوں کے باہمی ربط کی ان چھ صورتوں میں سے بعض کی امثلہ اور بعض کے صرف حوالہ جات پر اکتفا کیا گیا ہے۔

ما بعد جملہ ماقبل کے لیے تفسیر ہو:

صاحب کشاف کے نزدیک جملوں کے باہمی ربط و تعلق کی ایک وجہ یہ بھی ہوتی ہے کہ ما بعد جملہ ماقبل کے لیے وضاحت، تشریح اور تفسیر کی حیثیت رکھتا ہو، مثلاً سورۃ النساء کی آیت ۱۶۲: ولکن اللہ یشهد میں جملہ انزلہ بعلمہ کے متعلق لکھتے ہیں:

”اگر آپ یہ سوال کریں کہ انزلہ بعلمہ کے جملہ کا اپنے ماقبل جملے سے کیا ربط و تعلق ہے تو میرے نزدیک یہ ماقبل جملہ کی تفسیر و توضیح ہے (کیونکہ پیچھے قرآن سے متعلق اللہ کی گواہی کا ذکر تھا یہ اس شہادت کی وضاحت ہے) اور قرآن کی صحیت و صداقت کی سب سے بڑی دلیل یہ ہے کہ اس کا نزول ایسے مجرمانہ نظم کے ساتھ ہوا ہے جو ہر شخص کی طاقت سے بلند و بالا ہے۔“ (۱۶)

ما بعد جملہ ماقبل کے ساتھ ”خبر“ کے ذریعہ مربوط ہو:

خوبی اعتبار سے جملہ اسیہ کے دو جزا ہوتے ہیں (۱) مبتدا (۲) خبر

علامہ مختشری کے نزدیک بعض دفعہ ایک جملہ مبتدا کی خبر ہونے کی بنیاد پر ماقبل سے مربوط و منسلک ہوتا ہے۔

سورۃ المؤمن آیت ۱۳: هُوَ الَّذِي يُرِيْكُمُ اِيْتَهُ وَيُنَزِّلُ لَكُمْ مِنَ السَّمَاءِ رِزْقًا وَمَا يَعْدُ كُرُّا لَا مَنْ يُيْسِبُ كے

مابعد آیات میں آیت نمبر ۱۹: يَعْلَمُ خَائِنَةُ الْأَعْيُنِ وَمَا تُخْفِي الصُّدُورُ ہے۔

پانچ آیات کے بعد آنے والی اس آیت کو صاحب کشاف خبر کی بنیاد پر آیت نمبر ۱۳ کے ساتھ مر بوٹ کرتے ہیں جیسا کہ مصنف لکھتے ہیں:

”فَانْ قَلْتَ: لَمْ اتَصْلِ قَوْلَهُ (يَعْلَمُ خَائِنَةُ الْأَعْيُنِ)؟ قَلْتَ هُوَ خَبْرٌ مِنْ أَخْبَارٍ هُوَ فِي

قَوْلِهِ هُوَ الَّذِي يَرِيكُمْ۔“ (۱۷)

”اگر آپ یہ اعتراض کریں کہ یہ علم خائنة الاعین کا فرمان کس کے ساتھ متصل ہے۔ تو میرے

نزدیک یہ آیت ہو الَّذِي يَرِيكُمْ کے آغاز میں ہو مبتداً کی خبروں میں سے ایک خبر ہے۔“

خاتمه آیت کی مضمون آیت سے مناسبت:

خاتمه آیت میں مذکور جملے کا آیت میں مذکور حکم اور مضمون کے ساتھ ارتباط ہوتا ہے، تفسیر کشاف کے مطالعہ سے معلوم ہوتا ہے کہ علامہ مذکور اعظم فرمائی آیات کی نظم و مناسبت کے اس پہلو کا خصوصی لحاظ رکھتے ہیں، مثلاً سورۃ الانعام آیت ۱۰۳:

لَا تُدْرِكُهُ الْأَبْصَارُ وَ هُوَ اللَّطِيفُ الْخَبِيرُ کے تحت خاتمه آیت: ”وَ هُوَ اللَّطِيفُ الْخَبِيرُ“ کے متعلق صاحب کشاف لکھتے ہیں:

”(وَ هُوَ اللَّطِيفُ) وہ اس قدر لطیف ہے کہ آنکھیں اس کو پانہیں سکتیں اور وہ (الْخَبِيرُ) اس قدر باخبر ہے کہ ہر لطیف ترین چیز کو پالیتا ہے، اور کوئی لطیف چیز اس کے احاطہ اور اک سے باہر نہیں اور یہ اسلوب 'الف' کی قسم سے ہے۔“ (۱۸)

آیات کے درمیان نظم و مناسبت:

گذشتہ مباحث میں حروفِ جارہ، اسامی اشارہ، کلمات اور جملوں کے درمیان ربط و مناسبت میں صاحب کشاف کے منجھ کی تفصیل امثلہ کے ذریعہ سے مذکور تھی، سطور ذیل میں آیات کے ما بین ربط و مناسبت کی وضاحت کی جائے گی۔ اختصار کے پیش نظر بعض کی امثلہ ذکر کی جائیں گی۔

یہ مبحث درج ذیل عنوانوں پر مشتمل ہے:

- ۱۔ آیت، مابعد آیات کے لیے تمہید ہو
- ۲۔ تفصیل بعد الاجمال
- ۳۔ مابعد آیت ماقبل کے لیے تاکید
- ۴۔ قسم اور مقسم علیہ میں ربط و مناسبت

آیات، مابعد آیات کے ساتھ بطور تمہید مر بوٹ ہو:

بس اوقات ایک آیت مابعد آیت یا آیات کے لیے تمہید کی حیثیت رکھتی ہے اور یہ تمہیدی آیت مابعد آیات کے ساتھ

اسی تمہید کے طور پر مربوط و مسلک ہوتی ہے:

جبیسا کہ صاحب کشاف کے نزدیک سورۃ النمل کی آیت ۹ بیمُوسیٰ إِنَّهُ أَنَا اللَّهُ الْعَزِيزُ الْحَكِيمُ مابعد آیت کے ساتھ تمہید ہونے کی وجہ سے متصل ہے۔

مصنف اس کے متعلق یوں لکھتے ہیں:

”وَهَذَا (أَنَا اللَّهُ الْعَزِيزُ الْحَكِيمُ) تمہید لما اراد ان يظهره علی یده من المعجزة“

”اور یہ آیت موسیٰ علیہ السلام کے ہاتھ سے مجھزہ ظاہر ہونے والی آیت کے لیے تمہید ہے۔“ (۱۹)

تفصیل بعد الاجمال کے ذریعہ نظم و مناسبت:

بسا اوقات آیات کے درمیان ربط و مناسبت کی ایک صورت یہ ہوتی ہے کہ ماقبل آیت میں ایک چیزا جمال کے ساتھ ذکر ہوتی ہے اور ما بعد آیت اس کی تفصیل پر مشتمل ہوتی ہے اجمال و تفصیل کا یہ باہمی تعلق دوآیات کو باہم مربوط و مسلک کرتا ہے۔

صاحب کشاف کے ہاں یہ چیز ملتی ہے مثلاً سورۃ مائدہ کی پہلی آیت:

يَأَيُّهَا الَّذِينَ آمَنُوا أَوْفُوا بِالْعُهُودِ أَحِلَّتْ لَكُمْ بِهِمْمَةُ الْأَنْعَامِ إِلَّا مَا يُتْلَى عَلَيْكُمْ غَيْرُ مُحِلٍّ الصَّيْدِ وَ أَنْتُمْ حُرُومٌ إِنَّ اللَّهَ يَحُكُمُ مَا يُرِيدُ کے بعد والی آیات میں بالخصوص جانوروں میں حلت و حرمت کی تفصیل بیان کی گئی ہے۔ پہلی آیت کے ضمن میں علامہ مذشری لکھتے ہیں:

”انہ کلام قدماً مجملًا ثم عقب بالتفصيل وهو قوله (أَحِلَّتْ لَكُمْ) وما بعده.“ (۲۰)

(أَوْفُوا بِالْعُهُودِ) میں کلام کو اجمالی طور سے بیان کیا گیا ہے پھر اس کے بعد اس کی تفصیل

(أَحِلَّتْ لَكُمْ) اور ما بعد آیات میں بیان کی گئی ہے۔

نظم آیات بذریعہ اسباب ربط:

اس مبحث میں درج ذیل اسباب نظم کے ذریعے ارتباط و تناسب پر بحث کی گئی ہے، اختصار کے پیش نظر استطراد اور حسن تخلص کی تفصیل اور تنظیر و مضادات کے حوالہ جات نقل کر دیے گئے ہیں۔

- ۱۔ تنظیر (۲۱)
 - ۲۔ مضادات (۲۲)
 - ۳۔ استطراد
 - ۴۔ حسن تخلص
- استطراد:

یہ لفظ باب استفعال کا مصدر ہے۔ اس کے حروف اصلیہ ”طڑ“ ہیں اس مادہ میں کسی چیز کو دور ہٹانا، سزا کے طور پر نکالنا یا جلاوطن کرنے کا مفہوم پایا جاتا ہے۔ ”طردة من المنصب“ کا معنی ہے کہ اس نے اسے منصب سے ہٹا دیا۔

”استطراد فی الكلام“ کا معنی سلسلہ کلام کو جاری رکھنا یا بات سے بات نکالنا، استطراد کا اصطلاحی معنی ڈاکٹر

انعام عکادی جا حاظ کے حوالہ سے لکھتے ہیں:

”الانتفال من موضوع الى آخر لكي لا يمل القاري او السامع.“ (۲۳)

”ایک موضوع سے دوسرے موضوع کی طرف منتقل ہونا تاکہ قاری یا سامع اکٹانے جائے۔“

اس تناظر میں ڈاکٹر عکاوی ابن المعتز کا قول نقل کرتے ہوئے لکھتے ہیں:

”اس سے مراد ایک معنی سے دوسرے معنی کی طرف نکلنا ہے یعنی متكلم اس معنی کی طرف منتقل ہو جائے جو مدرج، ہجو یا وصف کو مخصوص ہوا ورس کا عموماً وقوع ہجو میں ہوتا ہے۔“ (۲۴)

علم مناسبت قرآن کریم میں اعظم راد سے مراد یہ ہوتا ہے کہ کسی بات کو اس طرح بیان کرنا کہ اس سے دوسری بات لازم آجائے۔ ربط و مناسبت آیات کے اس سبب اور وجہ کا وقوع، ہمیں کثرت کے ساتھ تفسیر کشاف میں ملتا ہے۔ علامہ زرشٹی نے البرہان میں اور علامہ سیوطیؒ نے الاتقان میں استطراد کی وضاحت میں جو مثال بیان کی ہے وہ صاحب کشاف سے لی گئی ہے۔ سورۃ الاعراف کی آیت ۲۶:

يَبْنِيَ اَدَمَ قَدْ اَنْزَلْنَا عَلَيْكُمْ لِبَاسًا يُوَارِى سَوْاْتُكُمْ وَرِيشًا وَلِبَاسُ التَّقْوَىٰ ذَلِكَ خَيْرٌ

کے متعلق علامہ رمختری لکھتے ہیں:

”یہ بات شرم کی جگہوں کے کھل جانے اور ان پر پتوں کو رکھ کر پرداہ کرنے کے ذکر کے بعد علی سبیل الاستطراد وارد ہوئی ہے۔ اور اس سے لباس کے پیدا کیے جانے کا احسان ظاہر کرنا اور شرم گاہ کو کھولنے کی برائی کا بتانا مقصود ہے اور یہ واضح کرنا مطلوب ہے کہ ستر پوشی تقوی کے ابواب میں سے ایک عظیم باب ہے۔“ (۲۵)

حسن تخلص:

تخلص کا مادہ اصلیہ خلص ہے جس میں خالص ہونے، کھرا ہونے اور صاف ہونے کا مفہوم پایا جاتا ہے۔ اور تخلص کا معنی نجات پانा، آزاد ہونا، رہائی پانा اور جدا ہونا کے معنی میں استعمال ہوتا ہے۔

اصطلاح میں اس سے مراد یہ ہے کہ متكلم نے جس چیز سے کلام کا آغاز کیا تھا وہ اس سے اپنے مقصود اصلی کی طرف نہایت لطیف پیرایہ میں اس طرح منتقل ہو جائے کہ مخاطب کو اس انتقال کا احساس ہی نہ ہو۔ اور اگر اسے احساس ہو بھی تو اس وقت مقصد حاصل ہو چکا ہو اور متكلم مراول سے امر دوم کی طرف منتقل ہو چکا ہو۔

علامہ سیوطیؒ حسن تخلص کا اصطلاحی مفہوم بیان کرتے ہوئے لکھتے ہیں:

”اس سے مراد یہ ہے کہ جس چیز سے کلام کی ابتداء کی گئی تھی متكلم بڑی باریک بینی اور لاطافت سے اس معنی سے دوسرے معنی کی طرف منتقل ہو جاتا ہے۔ کہ سامع کو اس کا شعور نہیں ہوتا اور اگر ہو بھی جائے تو اس وقت کہ جب متكلم دوسرے معنی کی طرف منتقل ہو چکا ہوتا ہے کیونکہ ان دونوں معانی

کے درمیان بہت زیادہ منا سبт اور ہم آہنگی پائی جاتی ہے۔“ (۲۶)

علامہ سیوطیؒ نے استطر اداور حسن تخلص کے درمیان فرق کو ان الفاظ میں بیان کیا ہے: ”اور بعض علماء کا قول ہے کہ تخلص اور استطر اد کے مابین فرق ہے کہ تخلص میں تم نے اس بات کو جیسے پہلے بیان کر رہے ہے تھے گویا بالکل چھوڑ دیا اور جس امر کی طرف تخلص کر کے آئے ہو لیں اب اسی کے ہو رہے اور استطر اد میں یہ بات ہوتی ہے تم جس امر کی طرف استطر اد کرتے ہوئے اس پر کوند جانے والی بجلی کی طرح چمکتے ہوئے گزر کر پھر اسے چھوڑ کے اپنے اصلی مطلب پر آ جایا کرتے ہو گویا مستظر دچیز کا بیان کرنا تمہارا مقصود نہ تھا بلکہ وہ ایک عارضی کلام کے طور پر کلام کے درمیان میں آگئی تھی۔“ (۲۷)

تفسیر کشاف میں اس اسلوب کا استعمال کثرت سے ملتا ہے مثلاً سورۃ الاعراف آیت ۱۳۳:

قَالَ رَبِّ أَرْنَىٰ أَنْظُرْ إِلَيْكَ قَالَ لَنْ تَرَنِيٰ وَ لِكِنْ أَنْظُرْ إِلَى الْجَبَلِ فَإِنِ اسْتَقَرَ مَكَانَهُ

فَسَوْفَ تَرَنِيٰ

میں حضرت موسیٰ علیہ السلام نے اللہ عزوجل سے دیدار کی خواہش کا اظہار کیا تو اللہ عزوجل نے جواباً پھاڑ کی طرف دیکھنے کا کہا کہ اگر یہ اپنی جگہ پر سلامت رہا تو عنقریب تو مجھے دیکھ لے گا۔ گفتگو کے متعلق صاحب کشاف لکھتے ہیں:

”فَانْقَلَتْ كَيْفَ اتَّصِلُ الْأَسْتَدْرَاكَ فِي قَوْلِهِ (وَ لِكِنْ أَنْظُرْ إِلَى الْجَبَلِ) بِمَا قَبْلَهُ؟

قلت اتصل به علی المعنی ان النظر الى معحال فلا تطلبه ولكن عليك بنظر آخر

وهو ان تنظر الى الجبل هذا کلام مدمج بعضه في بعض وارد على اسلوب عجيب

وننمط بديع الاتری کيف تخلص من النظر الى النظر بكلمة الاستدراك.“ (۲۸)

نظم منا سبт کا اہتمام کرنے والے مفسرین کرام کے نزدیک سورۃ القیامہ کی آیت نمبر ۱۶:

لَا تُحَرِّكْ بِهِ لِسَانَكَ لِتَعْجَلَ بِهِ

ما قبل اور ما بعد کے ساتھ ربط کے حوالہ سے نہایت مشکل اور دقيق آیت ہے، اس کی منا سبт کے بیان میں مفسرین کے بہت سے اقوال ہیں چونکہ یہ سورت قیامت کے ذکر پر مشتمل ہے اس لیے قیامت کے تذکرے میں اچانک اس مختلف مفہوم آیت کا موقع ربط کو مشکل بنادیتا ہے۔

علامہ زمخشریؒ کے نزدیک اس آیت کا ماقبل وما بعد سے ربط حسن تخلص کی بنیاد پر ہے چونکہ اس آیت میں آپ ﷺ کے حصول وحی میں جلدی کرنے کا ذکر ہے اس ”عجلہ“ سے عاجله کی محبت اور آخرت کے ترک کی طرف تخلص فرمایا گیا۔ صاحب کشاف کے الفاظ یوں ہیں:

”اگر آپ یہ اشکال وارد کریں کہ اللہ عزوجل کا فرمان: لَا تُحَرِّكْ بِهِ لِسَانَكَ اپنے ما بعد سے

کس طرح متصل ہے کہ اس میں قیامت کا تذکرہ ہے؟ تو میرے نزدیک اس کا جواب یہ ہے کہ اس کا مابعد کے ساتھ اتصال حسن تخلص کی بنیاد پر ہے۔ تو اس میں عاجله سے محبت اور آخرت کے اہتمام کو ترک کرنے پر زجر تو نیخ ہے۔^(۲۹)

قرآنی سورتوں میں نظم و مناسبت کا منبع و اسلوب:

علامہ زمشری[ؒ] وہ پہلے مفسر ہیں جنہوں نے علماء ادب و بلاغت کے تصور نظم کو وسعت دیتے ہوئے، قرآن کریم پر اس کے عملی اطلاق کی کوشش کی ہے چونکہ یہ آیات و سور کے درمیان ارتباط و تناسب کی ابتدائی کوشش ہے لہذا بالخصوص سورتوں کے درمیان ربط و مناسبت کے لیے مضمون نگار کو بسیار کوشش کے بعد چند چیزیں دستیاب ہو سکیں ہیں۔

سورتوں کے درمیان ربط کے لیے یہ چندرا مثلمہ راہ نما نقوش اور اساس و بنیاد کی حیثیت رکھتی ہیں راقم کے خیال میں تصور نظم و مناسبت کی جامع صورت گری کے لیے یہ راہ نما نقوش، مابعد مفسرین کے لیے، یقیناً مدد و معاون بنے ہیں۔

اس محث کو درج ذیل عنوان میں تقسیم کیا گیا ہے۔ اختصار کے پیش نظر بعض کے حوالہ جات اور بعض کی امثلہ پیش کی گئی ہیں۔

۱۔ فاتحہ سورت کے مضامین سے ربط ۲۔ خاتمه سورت کا سورت کے مضامین سے ربط^(۳۰)

۳۔ مختلف سورتوں کے فواتح میں مناسبت^(۳۱)

۴۔ خاتمه سورت کا مابعد سورت کے فاتحہ سے ربط^(۳۲)

۱۔ فاتحہ سورت کی سورت کے مضامین سے مناسبت:

تفسیر قرآن کے دوران، ربط و مناسبت کا لحاظ رکھنے والے مفسرین کسی بھی سورت کے فاتحہ بالفاظ دیگر تمہید کو پوری سورت کے ساتھ گھری مناسبت حاصل ہوتی ہے، تفسیر کشاف کے مطالعہ سے معلوم ہوتا ہے کہ سورت کی ابتداء کو سورت کے معانی و مفہوم سے ارتباط و تناسب حاصل ہے۔

جبیسا کہ علامہ زمشری سورۃ النساء کی پہلی آیت کے ابتدائی کلمات میں تقویٰ کے ذکر سے متعلق یہ اشکال وارد کرتے ہیں کہ جب اللہ عزوجل نے یہ کہا: يَأَيُّهَا النَّاسُ اتَّقُوا رَبَّكُمْ^(۳۳)

تو چونکہ تقویٰ کا حکم دیا ہے لہذا آیت کے اس حصہ کے بعد تقویٰ کے لوازم مذکور ہونے چاہیے تھے۔ جبکہ اس کے بعد انسانی تخلیق کا ذکر شروع ہو گیا صاحب کشاف کی عبارت ملاحظہ کریں۔

”فَانْقَلِتْ: الَّذِي يَقْتَضِيهِ سَدَادُ نَظَمِ الْكَلَامِ وَجُزُّ الْتَّهَانِ يَجِاءُ عَقِيبَ الْأَمْرِ

بِالْتَّقْوَىٰ بِمَا يَوْجِبُهَا أَوْ يَدْعُوا لِيْهَا وَيَبْعِثُ عَلَيْهَا، فَكَيْفَ كَانَ خَلْقَهُ إِيَّاهُمْ مِنْ

نَفْسٍ وَاحِدَةٍ عَلَى التَّفْصِيلِ الَّذِي ذَكَرَهُ مُوجَباً لِلتَّقْوَىٰ وَدَاعِيَا إِلَيْهَا؟ قَلْتْ: لَانْ

ذَلِكَ مَا يَدْلِلُ عَلَى الْقَدْرِ الْعَظِيمَةِ وَمَنْ قَدْرُ عَلَى نَحْوِهِ كَانَ قَادِرًا عَلَى كُلِّ

شیء و من المقدورات عقاب العصاة فالنظر فيه يودى الى ان يتلقى القادر عليه ويخشى ربہ، ولا نہ یدل علی النعمة السابعة عليهم، فحقهم ان یتقوه فی کفر انھا والتفریط فيما یلزمھم من القيام بشکرھا، او اراد بالتقوی تقوی خاصۃ وهی ان یتقوه فيما یتصل بحفظ الحقوق بینھم فلا یقطعوا ما یجب عليهم وصلة، فقیل اتَّقُوا رَبَّکُمُ الَّذِی وصل بینھم حیث جعلکم صنوانا مفرعة من ارومۃ واحدة فيما یجب علی بعضكم بعض فحافظوا علیه ولا تغفلوا عنھ، ”وهذا المعنی بمطابق لمعانی السورة.“ (۳۲)

صاحب کشاف کے مطابق نظم کلام کے حسن و جزالت کا تقاضا یہ ہے کہ ابتدائے کلام میں تقوی اختیار کرنے کا حکم دیا گیا ہے، تو اس کے بعد ایسے امور کا ذکر ہونا چاہیے تھا، جو تقوی کے واجبات، اس کی طرف بلانے اور اس پر ابھارنے سے تعلق رکھتے ہوں، ایک ہی جان سے تخلیق کا ذکر، کس طرح تقوی کا موجب اور داعی ہو سکتا ہے۔؟

اس کے جواب میں علامہ مذکور نے لکھتے ہیں:

یہ امر دراصل اللہ عزوجل کی قدرت پر بہت بڑی دلیل ہے کہ جو تم سب کو ایک جان سے پیدا کرنے پر قدرت رکھتا ہے وہ ہر چیز پر قادر ہے اور گناہ گاروں کو سزا دینا، اس کی قدرت میں ہے، تو یہ ضروری ہے کہ اللہ ایسے قادر مطلق کا تقوی اختیار کرے اور اس کی سزا کا خوف رکھے یہ چیز انسانوں پر ہونی والی نعمت کاملہ پر دلیل و برہان ہے۔ لہذا ان کے لیے ضروری ہے کہ وہ اس کی ناشکری سے اجتناب کریں اور جو شکر گزاری ان کے ذمے ہے اس میں کمی نہ چھوڑیں، یا اس تقوی سے مراد خاص قسم کا تقوی اور ڈرمزاد ہے، جو لوگوں کو قطع رحمی سے بچنے اور صدر حمی اختیار کرنے کے لیے اختیار کرنا چاہیے، تو گویا یہ کہا گیا کہ تم اپنے اس رب سے جس نے تمہیں ایک جان سے پیدا کر کے مختلف اقسام میں منقسم کر دیا، ان معاملات میں ڈرو جو ایک دوسرے پر واجب ہیں تم اس کو یاد رکھو اور غافل نہ ہو جاؤ۔

اس آیت کا یہ معنی سورت میں (بیان کردہ) معانی و مقاصد کے عین مطابق ہے۔“

دوسری مثال: علامہ مذکور نے سورۃ النمل آیت ۶: وَإِنَّكَ لَتُلَقَّى الْقُرْآنَ مِنْ لَدُنْ حَكِيمٍ عَلِيْمٍ کے ضمن میں لکھتے ہیں:

”یہ آیت سورت کی ما بعد آیات میں مذکور قصص و واقعات اور اس کی علم و حکمت کے بیان کردہ

لطائف و دقائق کے لیے تمہید کی حیثیت رکھتی ہے۔“ (۳۵)

اصول نظم قرآن میں تمہید کے اصول کو فہم نظم و مناسبت میں اساسی حیثیت حاصل ہے۔ نظم و مناسبت کا اتزام و اہتمام کرنے والے مفسرین نے اس اصول سے بے حد استفادہ کیا ہے۔ اختصار کے سبب تفصیل سے گریز کیا گیا ہے۔

فوائد اور خواتم میں نظم و مناسبت:

سورتوں کے مابین ارتباٹ و تناسب میں ایک سورت کے فاتحہ اور خاتمه کی باہمی مناسبت کو بڑی اہمیت حاصل ہے، کسی

بھی سورت کے عمود اور مقصود و مطلوب کے تعین میں فاتحہ سورت اور خاتمہ سورت کو راہنماء اشارہ کی حیثیت دی جاتی ہے۔

سورۃ الدخان کے فاتحہ میں اللہ عزوجل کافرمان: حَمْ، وَالْكِتُبُ الْمُبِينُ نہ کو رکھا۔

اور خاتمہ سورت یہ آیت قرار پائی: فَإِنَّمَا يَسِّرُنَّهُ بِلِسَانِكَ لَعَلَّهُمْ يَتَذَكَّرُونَ

سورت کے آغاز میں، اس چیز کی قسم کھائی گئی کہ قرآن مجید روشن اور واضح کتاب ہے اور اختتام میں بتایا گیا (کہ جس روشن کتاب کی قسم کھائی گئی) اس کو ہم نے آپ کی زبان میں آسان کر دیا تا کہ یہ لوگ نصیحت حاصل کر سکیں۔ صاحب کشاف فَإِنَّمَا يَسِّرُنَّهُ بِلِسَانِكَ کی آیت کے تحت لکھتے ہیں:

”ذَكْرُهُمْ بِالْكِتَابِ الْمُبَيِّنِ فَإِنَّمَا يَسِّرُنَّهُ بِلِسَانِكَ إِذَا سَهَلَنَاهُ حِيثُ انْزَلْنَاهُ عَرَبِيًّا بِلِسَانِكَ بِلُغْتِكَ ارَادَةَ اَنْ يَفْهَمَهُ قَوْلُكَ فَيَتَذَكَّرُوا.“ (۳۶)

یہ سورت کا Abstract اور Brief summary ہے اور اس کا مطلب ہے اس کتاب روشن کو ہم نے سہل و آسان کر دیا یعنی آپ کی عربی زبان میں اس کو نازل کر کے آسان بنادیا ہے تا کہ آپ کی قوم اسے سمجھ سکے اور اس سے نصیحت حاصل کر سکے۔ حاصل بحث:

نظم قرآن کی وہ بھیں جن کا تعلق بجاز، تشبیہ و کنایہ، نحوی قواعد اور ادبی اور بلاغی پہلوؤں کے ساتھ رکھا۔ علامہ مختصری نے اس سے آگے بڑھ کر قرآنی کلمات، جملوں، آیات اور سورتوں کی نظم و مناسبت کو موضوع بحث بنایا، معتزلی ہونے کے باوجود مختصری نے قرآن حکیم کو نظم و ترتیب کی بنیاد پر مجذہ قرار دیا تو پھر بلاغی اصولوں کا آیات پر نہایت خوش اسلوبی کے ساتھ انطباق کرتے ہوئے قرآنی نظم و مناسبت کا اظہار بھی کیا۔

آپ نے کلمات قرآنی کی تقدیم و تاخیر، الفاظ کے دروبست اور ترتیب پر کلام کیا، قرآنی جملوں کی باہمی مناسبت کی بنیادوں کو واضح کیا کہ کس طرح جملے باہم تاکید، تفسیر، بدل، اعتراض کے ذریعے مربوط ہوتے ہیں۔ اسی طرح آیات کے ارتباط و تناسب کے وہ اصول مثلاً (تمہید، تاکید، تفسیر، تفصیل بعد الاجمال، تنظیر، مضادات، استطراد، حسن تخلص) جو آج بھی ربط و مناسبت اور نظریہ نظام القرآن کی بنیاد خیال کیے جاتے ہیں ان پر سب سے پہلے علامہ مختصری نے شاندار کلام کیا۔

مراجع و هواشی

- (۱) محمد بن مکرم بجال الدین ابن منظور الافرقی۔ (۱۴۲۱ھ)۔ لسان العرب۔ بیروت: دارالکتب العلمیہ۔ ۱۲/۸۷۵
- (۲) مجدد الدین محمد بن یعقوب فیروز آبادی۔ (س۔ ان)۔ القاموس الحجیط۔ بیروت: دار الجمل۔ ۲/۱۳۱
- (۳) ابو تمام جبیب بن اوس الطائی۔ (س۔ ان)۔ دیوان الحماسہ مع شرح تبریزی۔ بیروت: دارالقلم۔ ۲/۱۰۶
- (۴) ابو القاسم محمود بن عمر بن احمد المختصری۔ (۱۴۱۹ء، ۱۹۹۸ھ)۔ اساس البلاغۃ۔ الطبعة الاولی۔ بیروت: دارالکتب العلمیہ۔ ۲/۲۸۲
- (۵) ابو القاسم محمود بن عمر بن احمد المختصری۔ (س۔ ان)۔ الکشاف عن حقائق المتریل و عیون الاتاویل فی وجہ التاویل۔ تہران: انتشارات

- (۶) الکشاف_۱/۵۸۶
 (۷) حجی الدین الدرویش۔ (۱۴۲۵ھ)۔ اعراب القرآن الکریم و بیانه۔ طبعہ اولی۔ ایران: مکتبہ ذوی القربی۔ ۳۹۶/۶
 محمد جعفر کرباسی۔ (۲۰۰۱ء)۔ اعراب القرآن۔ طبعہ اولی۔ بیروت: مکتبہ الہلال۔ ۱۹/۷
- (۸) الکشاف_۳/۳۹۰
 (۹) ايضاً_۱/۵۱۱
 (۱۰) ايضاً_۳/۵۳۹
 (۱۱) ايضاً_۱/۵۸۷۲
 (۱۲) ايضاً_۲/۳۹۳، ۳۹۲
 (۱۳) ايضاً_۱/۳۲۱
 (۱۴) ايضاً_۱/۱۵۵
 (۱۵) ايضاً_۲/۵۸۷۲
 (۱۶) ايضاً_۳/۲۲۱
 (۱۷) ايضاً_۲/۳۲۲
 (۱۸) ايضاً_۱/۵۹۱
 (۱۹) ايضاً_۳/۱۳۸
 (۲۰) ابن المعتز عکاوی۔ (۱۴۱۳ھ)۔ مجمع المفصل فی علوم البلاغة۔ الطبع الاولی۔ بیروت: مکتبہ دارالعلم۔ ۷/۷، ۷/۸
 (۲۱) کشاف، ۲/۱۳۳
 (۲۲) ايضاً_۲/۲۰۰
 (۲۳) ايضاً_۲/۸۹
 (۲۴) کشاف، ۲/۸۷۲
 (۲۵) علامہ عبدالرحمن بن ابی بکر جلال الدین اسیوطی۔ (۲۰۰۰ء)۔ الاتقان فی علوم القرآن۔ طبعہ رابعہ۔ دمشق: دار ابن کثیر۔ ۹۸۰/۱:۱
 (۲۶) الاتقان، ۲/۹۸۰
 (۲۷) ايضاً_۲/۱۱۲
 (۲۸) ايضاً_۲/۱۹۲
 (۲۹) الساعہ: ۲/۲۹
 (۳۰) الکشاف، ۳/۳۵۸
 (۳۱) ايضاً_۲/۳
 (۳۲) ايضاً_۲/۳۵
 (۳۳) ايضاً_۱/۳۹۲، ۳۹۳
 (۳۴) ايضاً_۳/۳۵
 (۳۵) ايضاً، ۳/۵۰۸